

இனிமையான குழந்தைகளே - குழந்தைகளாகிய நீங்கள் எந்த விதமான பேராசையும் வைக்கக் கூடாது, யாரிடமும் எதையும் கேட்க கூடாது, ஏனென்றால் நீங்கள் வள்ளலின் குழந்தைகள் கொடுக்கக் கூடியவர்களாவீர்கள்

கேள்வி:- நீங்கள் இறை மாணவர்கள், உங்களுடைய லட்சியம் என்ன, என்ன இல்லை?

பதில்:- உங்களுடைய லட்சியம் - பாபாவின் மூலம் என்ன ஞானம் கிடைத்துக் கொண்டிருக்கிறதோ, அதை தாரணை செய்வது, மதிப்புடன் தேர்ச்சி பெறுவதாகும். மற்றபடி இது வேண்டும், அது வேண்டும்..... அப்படிப்பட்ட ஆசை வைப்பது உங்களுடைய லட்சியம் கிடையாது. நீங்கள் எந்தவொரு மனித ஆத்மாவிடமும் கொடுக்கல்-வாங்கல் செய்து கணக்கு-வழக்கை உருவாக்காதீர்கள். பாபாவின் நினைவில் இருந்து கர்மாதீத நிலையை அடைய முயற்சி செய்யுங்கள்.

பாட்டு:- குழந்தை பருவத்தின் நாட்களை மறந்து விடக் கூடாது.....

ஓம் சாந்தி. இது ஆன்மீகத் தந்தை மற்றும் குழந்தைகளின் சம்பந்தம் என்பதை குழந்தைகள் தெரிந்துள்ளீர்கள். இப்போது ஆன்மீகத் தந்தை அமர்ந்திருக்கின்றார் மற்றும் குழந்தைகளும் அமர்ந்திருக்கிறார்கள். சன்னியாசிகள் போன்றோர் இருக்கிறார்கள் - தங்களுடைய ஆசிரமத்தை விட்டு எங்காவது சென்றார்கள் என்றால் இந்த சன்னியாசி இந்த இடத்தில் இருக்கக் கூடியவர் என்று சொல்வார்கள். கீதை சாஸ்திரம் போன்றவற்றை சொல்கிறார்கள். அது ஒன்றும் புதிய விஷயம் கிடையாது. ஈஸ்வரன் சர்வவியாபி என்று சொல்வதின் மூலம் முழு ஞானமும் முடிந்து விடுகிறது. இவர் ஆன்மீகத் தந்தை இவரைத் தான் அனைத்து ஆத்மாக்களும் நினைவு செய்கின்றன. ஆத்மா தான் ஓ, பரமபிதா பரமாத்மாவே! என்று சொல்கிறது. துக்கம் ஏற்படும்போது லௌகீக தந்தையிடம் எதையும் சொல்ல மாட்டார்கள். எல்லையற்ற தந்தையைத் தான் நினைவு செய்வார்கள். சன்னியாசியாக இருந்தால் பிரம்ம தத்துவத்தை நினைவு செய்வார்கள். அவர்கள் பிரம்ம ஞானிகளே ஆவர். பாபாவையே நினைவு செய்வதில்லை. சிவோஹம் என்று சொல்கிறார்கள், நான் ஆத்மா தான் பரமாத்மாவாக இருக்கின்றேன். பிறகு பிரம்மம் அல்லது தத்துவம் என்பது வசிப்பதற்கான இடமாகும். இந்த விஷயங்கள் முற்றிலும் புதியவைகளாகும். இந்த ஞானம் மறைந்து விடுகிறது. இந்த சாஸ்திரங்கள் இருக்கிறதே, அவற்றில் என்னுடைய ஞானம் இல்லை. எனுடைய ஞானம் இல்லாத காரணத்தினால் நீங்கள் யாருக்காவது புரிய வைக்கும் போது, இது புதிய விஷயமாக இருக்கிறதே என்று கூறுகிறார்கள். நிராகார பரமாத்மா ஞானம் அளிக்கின்றார், இது அவர்களுடைய புத்தியிலேயே வருவதில்லை. கிருஷ்ணர் ஞானம் சொன்னார் என்று புரிந்து கொள்கின்றனர் எனும்போது குழம்பி விடுகிறார்கள். பாபா ஒவ்வொரு விஷயத்தையும் நிரூபித்து கூறுகின்றார். பக்தி மார்க்கத்தில் நீங்கள் அனைவரும் நினைவு செய்கிறீர்கள். பக்தர்கள் அனைவருமே பக்தர்களே ஆவர். பகவான் ஒருவர் தான் இருக்க வேண்டும். அனைவருக்குள்ளும் பகவான் இருக்கின்றார் என்று புரிந்து கொள்வதின் மூலம் அனைவரையும் பூஜிக்க ஆரம்பித்து விடுகிறார்கள். முதலில் அவிபச்சார ஒரு சிவனின் பக்தி இருக்கிறது ஆனால் அவர் என்ன செய்து விட்டு சென்றார், எப்போது வந்திருந்தார், என்பதை தெரிந்திருக்கவில்லை அந்த ஞானம் இல்லை. ஆனால் அது சதோபிரதான பக்தியாகும். யாரிடமிருந்து சுகம் கிடைக்கிறது அவருக்கு பூஜை நடக்கிறது. லக்ஷ்மி-நாராயணனின் இராஜ்ஜியத்தில் கூட அளவற்ற சுகம் இருந்தது. அவர்கள் சொர்க்கத்தின் தேவதைகளாக இருந்தனர். லக்ஷ்மி-நாராயணனை சத்யுகத்தின் முதல் மகாராஜா-மகாராணியாக நம்புகிறார்கள். ஆனால் சத்யுகத்தின் ஆயுளை தெரிந்திருக்க வில்லை. பாபா ஒவ்வொரு விஷயத்தையும் குழந்தைகளுக்குத் தான் புரிய வைக்கின்றார். குழந்தைகள் தான் பிராமணர்களாக ஆவார்கள். இது புதிய படைப்பு அல்லவா. பரமபிதா பரமாத்மா பிரஜாபிதா பிரம்மாவின் மூலம் புதிய உலகத்தை படைக்கின்றார், என்பதை நீங்கள் அனைவருக்கும் புரிய வைக்கலாம், இதை அனைவரும் புரிந்து கொள்கிறார்கள். இல்லையென்றால் பிரஜாபிதா என்று ஏன் சொல்கிறார்கள்? இந்த விஷயங்களை குழந்தைகளாகிய நீங்கள் தான் தெரிந்துள்ளீர்கள் வேறு யாரும் தெரிந்திருக்கவில்லை. அவர்களுக்கு இந்த புதிய-புதிய விஷயங்கள் புரியவில்லை. கேட்டு-கேட்டு உறுதியாக ஆகி விடும்போது நாம் எவ்வளவு காரிருளில் இருந்திருக்கிறோம் என்று புரிந்து கொள்கிறார்கள். பகவானையும் தெரிந்திருக்கவில்லை, தேவதைகளையும் தெரிந்திருக்கவில்லை. யார் இருந்து விட்டு சென்றார்களோ, அவர்களுடைய பக்தி செய்யப்படுகிறது. நீங்கள் ஜெயந்தி கொண்டாடும் பரமாத்மாவோடு உங்களுக்கு என்ன சம்பந்தம் என்று கேளுங்கள். அவர் என்ன செய்து விட்டு சென்றிருக்கிறார்? எதையும் சொல்ல முடியாது. கிருஷ்ணரைப் பற்றி வெண்ணெய் திருடினார், இதை செய்தார், ஞானம் கொடுத்தார் என்று

மட்டுமே சொல்கிறார்கள். எவ்வளவு குழப்பம் இருக்கிறது. ஒரு ஈஸ்வரன் தான் வள்ளல் ஆவார். கிருஷ்ணரை வள்ளல் என்று சொல்ல முடியாது. அவர்கள் குழம்பி இருக்கிறார்கள். இவை அனைத்தும் நாடகத்தில் பதிவாகியிருக்கிறது. பாபா எவ்வளவு நல்ல விதத்தில் புரிய வைக்கின்றார். சுருக்கமாக சின்ன விஷயங்கள் கூட மனிதர்களின் புத்தியில் நிற்பதில்லை. ஒருவேளை ஒவ்வொருவருக்கும் 84 பிறவிகளின் விவரங்களை அமர்ந்து எடுத்தால் எவ்வளவாகி விடும் என்பது தெரியவில்லை. பாபா கூறுகின்றார், இந்த விஷயங்கள் அனைத்தையும் விட்டு விடுங்கள் என்னை மட்டும் நினைவு செய்யுங்கள். கொஞ்சம் விஸ்தாரமாக எப்போதாவது புரிய வைத்தால் மனிதர்களின் சந்தேகம் நீங்கி விடும். மற்றபடி விஷயம் சிறியதே ஆகும் - என்னை நினைவு செய்யுங்கள். ஈஸ்வரனை நினைவு செய்யுங்கள் என்று மந்திரம் சொல்வது போலாகும். ஆனால் ஈஸ்வரனை நினைவு செய்வதின் மூலம் உங்களுடைய விகர்மம் வினாசம் ஆகும் மேலும் ஈஸ்வரனிடம் செல்வீர்கள் என்று சொல்ல மாட்டார்கள். கங்கையில் குளிப்பதின் மூலம் விகர்மங்கள் வினாசம் ஆகாது என்பதை பாபா தான் புரிய வைக்கின்றார். இந்த சமயத்தில் ஒவ்வொருவரிடமும் விகர்மங்களின் சுமை நிறைய இருக்கிறது. சுகம் தரும் கர்மம் குறைவாகவே இருக்கிறது மற்றபடி விகர்மம் பலப்-பிறவிகளுக்குமானது நிறைய இருக்கிறது. எவ்வளவு ஞானம் மற்றும் யோகத்தில் இருக்கிறார்கள் இருந்தாலும் கூட அந்தளவிற்கு விகர்மங்களிலிருந்து விடுபடுவதே இல்லை. கர்மாதீத ஆகிவிட்டீர்கள் என்றால் பிறகு உங்களுக்கு புதிய பிறவி புதிய உலகத்தில் கிடைக்கும். ஒருவேளை ஏதாவது விகர்மங்கள் இருந்தது என்றால் பழைய உலகத்திலேயே மற்றொரு பிறவி எடுக்க வேண்டியிருக்கும். குழந்தைகளுக்கு மிகவும் நல்ல ஞானம் கிடைத்துக் கொண்டிருக்கிறது. பாபா கூறுகின்றார், வேறு எதையும் புரிந்துக் கொள்ளவில்லை என்றால் கூட பாபாவை நினைவு செய்யுங்கள் இதன் மூலம் கூட ஒரு வினாடியில் சொர்க்கத்தின் இராஜ்ஜியம் கிடைத்து விடும். குதா-தோஸ்தின் கதை கூட ஒன்று இருக்கிறது. ஒரு நாளைக்காக இராஜ்ஜியத்தை கொடுத்து விட்டார். பாபா தான், தாயும் தந்தையும் நீங்களே, உறவு..... அனைத்துமாக ஆகிவிட்டார் என்பதை நீங்கள் தெரிந்துள்ளீர்கள், எனவே கடவுள் நண்பனாகி விட்டார் அல்லவா. அல்லா அலாவுதீன், குதா தோஸ்த், இந்த விஷயங்கள் அனைத்து இந்த சமயத்தினுடையதாகும். பாபா ஒரு வினாடியில் உங்களுக்கு சொர்க்கத்தின் இராஜ்ஜியத்தை கொடுக்கின்றார். குழந்தைகள் தியானத்தில் சென்றபோது அங்கே இளவரசன் இளவரசிகளாக ஆகி விட்டனர், அங்குள்ள விஷயங்கள் அனைத்தையும் வந்து சொன்னார்கள். நீங்கள் இப்போது பாபாவை தெரிந்துள்ளீர்கள். சொர்க்கத்தை ஸ்தாபனை செய்யும் இறை தந்தை கண்டிப்பாக புதிய உலகம் சொர்க்கத்தை தான் படைப்பார் என்பதை அனைவரும் சொல்கிறார்கள். பாரதம் தான் சத்யுகமாக இருந்தது. அந்த சமயத்தில் வேறு எந்த தர்மமும் இல்லை. கிறிஸ்துவர்கள் கூட, கிறிஸ்துவிற்கு முன்னால் 3 ஆயிரம் ஆண்டுகளுக்கு முன்னால் பாரதத்தில் சொர்க்கம் இருந்தது என்று சொல்கிறார்கள். அங்கே லக்ஷ்மி-நாராயணன் இராஜ்ஜியம் செய்தார்கள் ஆகையினால் தான் இவர்களுக்கு இந்த ஆஸ்தியை எங்கிருந்து கிடைத்தது? என்று கேட்கப்படுகிறது. பாரதவாசிகளுக்கு இவர்களோடு என்ன சம்பந்தம்? இவர்கள் தான் முதலில் சொர்க்கத்திற்கு எஜமானர்களாக இருந்தார்கள். இப்போது நரகமாக இருக்கிறது, இவர்கள் எங்கே சென்றார்கள். பிறப்பு-இறப்பை ஏற்றுக் கொள்கிறீர்கள் அல்லவா. ஆத்மா பிறப்பு-இறப்பில் வருகிறது அப்போது தான் 84 பிறவிகள் எடுக்கும். இல்லையென்றால் எப்படி எடுக்கும். உலகத்தில் அனேக வழிகள் இருக்கின்றன. சிலர் மறுபிறவியை ஏற்றுக் கொள்கிறார்கள், சிலர் ஏற்றுக் கொள்வதில்லை. பரமபிதா பரமாத்மா சிவனோடு உங்களுக்கு என்ன சம்பந்தம்? என்று கேட்க வேண்டும். இந்த பிரம்மா விஷ்ணு சங்கர் யார்? எங்கே இருக்கக் கூடியவர்கள்? நீங்கள் சூட்சும வதனத்தில் என்று சொல்வீர்கள். வேறு யாரும் சொல்ல முடியாது. உங்களுக்கு எவ்வளவு சகஜமானதாக இருக்கிறது. தாய்மார்களுக்கு வேலை போன்றவற்றின் கவலை இல்லை. வீட்டில் இருக்கக் கூடியவர்கள். எந்த தொழில் போன்றவற்றின் குழப்பமும் கிடையாது. பாபாவிடமிருந்து ஆஸ்தி எடுக்க வேண்டும். ஆண்களுக்கு கவலை இருக்கிறது. நீங்கள் தங்களுடைய பதவியை அடையுங்கள், உலகத்திற்கு எஜமானர்களாக ஆகுங்கள் என்று உங்களுக்கு பாபா கூறுகின்றார். செல்வந்தர்களுக்கு எவ்வளவு கவலை இருக்கிறது. உலகத்தில் லஞ்சம் வாங்கும் பழக்கம் கூட நிறைய இருக்கிறது. நீங்கள் லஞ்சம் எதுவும் வாங்க வேண்டிய அவசியமே இல்லை. அது வியாபாரிகளின் வேலையாகும். நீங்கள் இதிலிருந்து விடுபட்டவர்களாக இருக்கின்றீர்கள். இருந்தாலும் மாயை குடுமியை பிடித்துக் கொள்கிறது ஆகையினால் ஏதாவது பேராசை இருக்கிறது எனும்போது மனிதர்களிடத்தில் கேட்டுக் கொண்டே இருக்கின்றார்கள், மாயை அப்படிப்பட்டதாகும். பாபா கூறுகின்றார், குழந்தைகளே யாரிடமும் எதையும் கேட்காதீர்கள். நீங்கள் வள்ளலின் குழந்தைகள் அல்லவா. நீங்கள் கொடுக்க வேண்டும் கேட்க கூடாது. உங்களுக்கு என்ன வேண்டுமோ அது

சிவபாபாவிடமிருந்து கிடைக்கும். வேறு யாரிடமிருந்து வாங்கினாலும் அவர்களுடைய நினைவு இருக்கும். ஒவ்வொரு பொருளையும் சிவபாபாவிடமிருந்து வாங்கினீர்கள் என்றால் சிவபாபாவின் நினைவு உங்களுக்கு அடிக்கடி வரும். உங்களுடைய கொடுக்கல்-வாங்கலினுடைய கணக்கு என்னுடன் இருக்கிறது. இந்த பிரம்மா இடையில் தரகர் ஆவார். கொடுக்கக் கூடியவன் நான் ஆவேன். நீங்கள் என்னுடன் பிரம்மாவின் மூலம் தொடர்பு வையுங்கள். எந்தவொரு பொருளையும் மற்றவர்களிடமிருந்து வாங்கினீர்கள் என்றால் உங்களுக்கு அவர்களுடைய நினைவு வரும் மேலும் நீங்கள் விபச்சாரிகளாக ஆகி விடுவீர்கள். சிவபாபாவினுடைய பண்டாராவிலிருந்து நீங்கள் பொருட்களை எடுத்துக் கொள்ளுங்கள் வேறு யாரிடமும் கேட்காதீர்கள். இல்லையென்றால் கொடுக்கக் கூடியவர்களுக்கு நஷ்டம் ஏற்படுகிறது ஏனென்றால் அவர்கள் சிவபாபாவின் பண்டாராவிற்கு கொடுக்க வில்லை. சிவபாபாவின் பண்டாராவிற்கு கொடுக்க வேண்டும். மனிதர்களிடம் கொடுக்கல்-வாங்கல் கணக்கு நீண்ட காலம் வைத்திருந்தீர்கள், இப்போது உங்களுடைய தொடர்பு நேரடியாக சிவபாபாவிடம் ஆகும். ஆனால் குழந்தைகளிடத்தில் பேராசையின் பூதம் இருக்கிறது என்பதை பாபா தெரிந்திருக்கிறார்.

நிறைய குழந்தைகள் நாங்கள் சிவபாபாவை பார்த்ததில்லையே என்று கூறுகிறார்கள். அட நீங்கள் தங்களை பார்க்கின்றீர்களா? உங்களுக்கு தங்களுடைய ஆத்மாவின் காட்சி ஏற்பட்டிருக்கிறதா, எங்களுக்கு சிவபாபாவினுடைய காட்சி கிடைக்கவில்லை என்று கேட்கிறீர்கள்? நம்முடைய ஆத்மா இரண்டு புருவங்களுக்கு மத்தியில் இருக்கிறது என்பதை நீங்கள் தெரிந்துள்ளீர்கள். சிவபாபாவும் இரண்டு புருவங்களுக்கு மத்தியில் தான் இருப்பார். ஆத்மா ஒரு சரீரத்தை விட்டு விட்டு மற்றொன்றை எடுக்கிறது என்பதை நீங்கள் தெரிந்துள்ளீர்கள். எந்த சமயத்திலும் ஆத்மாவின் காட்சி ஏற்படலாம். ஆத்மா நட்சத்திரம் போன்று இருக்கிறது, காட்சியும் திவ்ய திருஷ்டியின் மூலம் தான் ஏற்படும். நல்லது நீங்கள் கிருஷ்ணரின் பக்தி செய்யுங்கள், காட்சி ஏற்படலாம் பிறகு நன்மை என்ன? பரமாத்மாவின் காட்சியும் ஏற்படுகிறது நன்மை என்ன? இருந்தாலும் கூட நீங்கள் படிக்கத்தான் வேண்டும் அல்லவா. பக்தி மார்க்கத்தில் காட்சி ஏற்படுகிறது என்றால், அவர்களை எவ்வளவு புகழ் பாடுகிறார்கள். ஆனால் எதுவும் கிடைப்பதில்லை. சிவபாபா ஞானக்கடலாக இருக்கின்றார். பிரம்மாவை ஞானக்கடல் என்று சொல்ல முடியாது அல்லவா. பிரம்மாவிற்கும் கூட அவரிடமிருந்து தான் ஞானம் கிடைக்கிறது. இன்றைக்கு சிவலிங்கத்தை அனைவருக்கு முன்பாகவும் வைத்து விடுகிறார்கள், எதையும் புரிந்து கொள்வதில்லை. பூஜை செய்கிறார்கள் ஆனால் யாருடைய வரலாற்றையும் சொல்ல முடியாது. இந்த ஞான ரத்தினங்களை புரிந்து கொள்ள முடியாது. ரத்தினங்கள் எடுத்து-எடுத்து மாயை நிறைய பேரை குரங்காக மாற்றி விடுகிறது. எங்களுக்கு ரத்தினம் வேண்டாம் என்று சொல்கிறார்கள். இருந்தாலும் சிவாலயத்திற்கு வருவீர்கள் ஆனால் பிரஜை பதவியை அடைவீர்கள் என்று பாபா புரிய வைக்கின்றார். முயற்சி செய்து உயர்ந்த பதவியை அடைய வேண்டும். நான் வைகுண்டத்தின் இராஜ்ஜியத்தை அளிக்க வந்திருக்கின்றேன், நீங்கள் முயற்சி செய்து தங்களுக்கு சமமாக மாற்றுங்கள் என்று பாபா கூறுகின்றார். இவர்கள் யாரென்று நீங்கள் பூஜாரிகளிடமும் கூட கேட்கலாம். நெருப்பு கேட்க வந்து வீட்டிற்கு எஜமானியாக ஆகி விட்டார், என்று சொல்வார்கள் அல்லவா. சில பூஜாரிகளின் புத்தியில் கூட நல்ல விதத்தில் நின்று விடுகிறது. நாங்களும் பூஜாரிகளாக இருந்தோம், இப்போது பூஜிக்கத்தக்கவர்களாக ஆகியிருக்கிறோம். இந்த லக்ஷ்மி - நாராயணன் எந்த முயற்சியின் மூலம் பூஜிக்கத்தக்கவர்களாக ஆனார்கள் என்பதை நீங்கள் புரிய வைக்கலாம். எங்கே என்னுடைய பக்தர்கள் இருக்கிறார்களோ, அவர்களுக்கு புரிய வையுங்கள் என்று பாபா கூறுகின்றார். பக்தர்கள் சிவனுடைய கோவில்களில், லக்ஷ்மி - நாராயணனுடைய கோவில்களில், ஜகதம்பாவின் கோவில்களில் இருப்பார்கள் செல்லுங்கள். பூஜாரிகளுக்கு புரிய வையுங்கள் - பிறகு அவர்கள் மற்றவர்களுக்கு புரிய வைப்பார்கள். பூஜாரிகள் அமர்ந்து ஜகதம்பாவின் தொழிலை சொன்னால் அனைவரும் குஷியாகி விடுவார்கள். நீங்கள் இந்த விஷயங்கள் அனைத்தையும் புரிந்து கொள்ளுங்கள் என்று அவர்களுக்கு சொல்ல வேண்டும். நீங்கள் யாருக்காவது அமர்ந்து இந்த தேவதைகளின் கதையை கூறினீர்கள் என்றால் உங்களுக்கு நிறைய பணம் கிடைக்கும். இதை கூட யார் ஆத்ம-அபிமானியாக இருக்கிறார்களோ, அவர்கள் தான் புரிய வைக்க முடியும். தேக-அபிமானி களுக்கு முழு நாளும் இது வேண்டும், அது வேண்டும் என்ற பேராசை இருக்கிறது. நான் மதிப்புடன் தேர்ச்சி பெற வேண்டும் என்ற ஞானத்தின் பேராசை மாணவர்களுக்கு இருக்க வேண்டும். இது தான் படிப்பின் லட்சியமாகும்.

நாடகத்தின் இரகசியத்தை கூட புரிந்து கொள்ள வேண்டும். நாடகம் ஒன்றும் நீண்டது கிடையாது. ஆனால் சாஸ்திரங்களில் இதனுடைய ஆயுளை பெரியதாக்கி விட்டார்கள். ஆக இவையெல்லாம்

21.01.2012

புத்தியில் வர வேண்டும். சேவை நிறைய இருக்கிறது யாராவது செய்து காட்டுங்கள். தந்தையிடமிருந்து யாராவது கிருபை(கருணை) கேட்பார்களா. பகவானே குழந்தை பாக்கியம் கொடுத்தால் குல விருத்தியாகும் என்று கேட்கிறார்கள். அட பாபா தன்னுடைய குலத்தை விருத்தி செய்து கொண்டிருக்கின்றார். இந்த சமயத்தில் தேவதா குலம் விருத்தி அடைந்து கொண்டிருக்கிறது. இப்போது ஈஸ்வரிய குலத்தின் விருத்தி நடக்கிறது. நீங்களும் கூட ஈஸ்வரிய குழந்தைகளாவீர்கள். எனவே பாபா புரிய வைக்கின்றார், இந்த ஆசைகள் அனைத்தையும் விட்டுவிட்டு ஒரு பாபாவை நினைவு செய்யுங்கள். பந்தனம் போன்றவை எல்லாம் கர்மத்தின் கணக்காகும். பாபாவை பாருங்கள் எவ்வளவு பந்தனம் இருக்கிறது, எவ்வளவு குழந்தைகளைப் பற்றிய கவலை இருக்கிறது, எவ்வளவு சண்டைகள் நடக்கின்றன. எவ்வளவு நிந்தனை செய்கிறார்கள். சேவையை கெடுப்பது எவ்வளவு சுலபமானது, சேவை செய்வது மிகவும் கடினமானதாகும். ஒருவர் கெட்டுப்போகிறார் என்றால் 10-20 பேரை கெடுத்து விடுகிறார். மற்றபடி ஐந்து அல்லது எட்டு பேர் கஷ்டப்பட்டு வருகிறார்கள். நிறைய சென்டர்களில் வந்து கொண்டும் இருக்கிறார்கள் பிறகு முகத்தில் கரி பூசிக்கொண்டும் இருக்கிறார்கள். அப்படிப்பட்ட குரங்கு புத்தியுடையவர்கள் வாயுமண்டலத்தை கெடுக்கிறார்கள். அப்படிப்பட்டவர்களை நீங்கள் ஏன் அமர வைக்கிறீர்கள்! யாராவது முகத்தை கருப்பாக்கிக் கொண்டால் அதனுடைய பாதிப்பு நீண்ட காலம் இருக்கிறது. பதிவேட்டின் மூலம் தெரிந்து விடுகிறது. நான்கு ஐந்து ஆண்டுகள் வந்து விட்டு பிறகு நிறுத்தி விடுகிறார்கள். அப்படி செய்வதின் மூலம் நீங்கள் இராஜ்ஜிய பதவி அடைய முடியாது என்று பாபா புரிய வைக்கின்றார். கல்லாக மாறி விட்டனர், என்று இந்திரசபையின் கதை கூட இருக்கிறது. நீங்களும் கூட கல்லு புத்தியுடையவர்களாக ஆகி விடுவீர்கள். தங்கமாக ஆக முடியாது. இருந்தாலும் முயற்சி செய்வதில்லை என்றால் அதுவும் நாடகத்தில் பதிவாகியிருக்கிறது. இராஜ்ஜியத்தில் வரிசைகிரமம் வேண்டும் அல்லவா. வேலையாட்கள், சண்டாளன் போன்ற அனைவரும் வேண்டும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீக குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாரம்:-

- 1) அனைத்து லௌகீக ஆசைகளையும் விட்டுவிட்டு ஈஸ்வரிய குலத்தை விருத்தி செய்வதில் உதவியாளர்களாக ஆக வேண்டும், எந்தவொரு டிஸ்சர்வீஸ்(சேவைக்கு விரோதமான) ஆகும்படியான காரியத்தையும் செய்யக் கூடாது.
- 2) கொடுக்கல்-வாங்கலை ஒரு பாபாவிடம் வைக்க வேண்டும், எந்த தேகதாரியிடமும் வைக்கக் கூடாது.

வரதானம்:- பிராமண வாழ்க்கையில் வாழ்த்துக்களின் வளர்ப்பின் மூலம் எப்போதும் வளர்ச்சி அடையக் கூடிய பதமாபதம்(பலமடங்கு) பாக்கியமுடையவர்களாக ஆகுக

சங்கமயுகத்தில் விசே மாக குஷி நிறைந்த வாழ்த்துகளின் மூலம் தான் அனைத்து பிராமணர்களும் வளர்ந்து கொண்டிருக்கிறார்கள். பிராமண வாழ்க்கையின் வளர்ப்பின் ஆதாரம் வாழ்த்துகளாகும். தந்தை என்ற சொரூபத்தில் ஒவ்வொரு சமயமும் வாழ்த்துக்களும், ஆசிரியர் சொரூபத்தில் ஒவ்வொரு சமயமும் சபாஷ்-சபாஷ் என்ற வார்த்தை மதிப்புடன் தேர்ச்சி பெற வைத்துக் கொண்டிருக்கிறது, சத்குரு என்ற ரூபத்தில் ஒவ்வொரு சிரேஷ்ட கர்மத்தின் ஆசிர்வாதம் சகஜமாகவும் மேலும் மகிழ்ச்சியான வாழ்க்கையின் அனுபவத்தை ஏற்படுத்திக் கொண்டிருக்கிறது, ஆகையினால் பதமாபதம் பாக்கியசாலிகளாவீர்கள், பாக்கியத்தை உருவாக்கும் வள்ளல் பகவானின் குழந்தைகள், முழுமையான பாக்கியத்திற்கு அதிகாரிகளாக ஆகி விட்டீர்கள்.

சுலோகன்:- உண்மையான சேவையின் மூலம் அனைவருடைய ஆசிர்வாதங்களையும் அடையக் கூடியவர்கள் தான் அதிர்ஷ்டசாலிகளாவர்.

பரமாத்ம அன்பில் மூழ்கி விடுங்கள்

பாபாதாவிற்கு குழந்தைகள் மீது விசே மான சினேகம் அல்லது சுபமான பற்று இருக்கிறது. எப்படி தாயிற்கு குழந்தைகள் மீது பற்று இருக்கிறது, அதுபோல் பிரம்மா தாயிற்கு குழந்தைகளாகிய உங்களிடத்தில் விசே பற்று இருக்கிறது, துடிப்பதில்லை ஆனால் மூழ்கி விடுகிறார். அதுபோல் தாங்களும் கூட பாபாவின் அன்பில் எப்போதும் மூழ்கி இருங்கள். வியகத்திலிருந்து(சரித்திலிருந்து) அவ்யக்தவதனவாசியாக ஆகி விடுங்கள்.